

Pagna ewlenija>Tehid ta' azzjoni legali>Atlas Ġudizzjarju Ewropew dwar kwistjonijiet ċivili>Obblig ta' manteniment  
Obblig ta' manteniment

Greċja

**Artikolu 71 1. (a) – Qrati għall-applikazzjoni għal dikarazzjoni ta' eżekutorjetà u qrati tal-appell kontra deċiżjonijiet dwar tali applikazzjonijiet**

Il-qorti li għandha l-kompetenza li tisma' applikazzjoni għal dikjarazzjoni ta' eżekutorjetà skont l-Artikolu 27(1) hija l-Qorti tal-Prim'Istanza, u skont l-Artikolu 32 (2) il-qorti li għandha l-kompetenza li tisma' l-appelli minn deċiżjonijiet meħuda f'dawn l-applikazzjonijiet hija l-Qorti tal-Appell li l-Qorti tal-Prim'Istanza li harġet id-deċiżjoni tkun fil-ġurisdizzjoni territorjali tagħha.

Il-proċedura ta' rimedju stipulata fl-Artikolu 32(2) hija l-appell (*έφεση*).

**Artikolu 71 1. (b) – Proċedura ta' rimedju**

Il-proċedura ta' rimedju stipulata fl-Artikolu 33 hija l-appell fil-kassazzjoni (*αίτηση αναίρεσης*). Il-qorti li tittratta l-proċedura ta' rimedju hi l-Qorti Suprema Ċivili u Kriminali tal-Greċja (Areios Pagos jew bil-Grieg: Άρειος Πάγος).

**Artikolu 71 1. (c) - Proċedura ta' reviżjoni**

Skont l-Artikolu 19, deċiżjoni mogħtija b'kontumadžja minn qorti barranija tista' tiġi kkontestata mill-parti kontumacı/l-konvenut. L-appelli kontra deċiżjonijiet mogħtija b'kontumadžja jingiebu quddiem il-qorti li tkun tat id-deċiżjoni.

**Artikolu 71 1. (d) - Awtoritajiet Ċentrali**

L-Awtorità Ċentrali skont l-Artikolu 49(3) hija l-Ministeru tal-Ġustizzja, it-Trasparenza u d-Drittijiet tal-Bniedem - Dipartiment tal-Koperazzjoni Ġudizzjarja Internazzjonali fi Kwistjonijiet Ċivili u Kriminali.

Μεσογείων 96

11527 Αθήνα

Tel: (+30) 210 7767312

Fax: (+30) 210 7767499

E-Mail: [civilunit@justice.gov.gr](mailto:civilunit@justice.gov.gr)

**Artikolu 71 1. (e) – Korpi pubbliċi**

Fil-liġi Griega m'hemmx dispożizzjoni li tippermetti lil entitajiet pubbliċi jew entitajiet suġġetti għal superviżjoni mill-awtorità kompetenti li jeżerċitaw il-funzjonijiet ta' Awtorità Ċentrali kif stipulat fl-Artikolu 51(3) .

**Artikolu 71 1. (f) – Awtoritajiet kompetenti għall-eżekuzzjoni**

L-awtorità li għandha l-kompetenza fil-qasam tal-eżekuzzjoni għall-iskopijiet tal-Artikolu 21 hija l-Qorti tal-Prim'Istanza.

**Artikolu 71 1. (g) - Lingwi aċċettati għat-traduzzjonijiet ta' dokumenti**

Il-Grieg.

**Artikolu 71 1. (h) - Lingwi aċċettati mill-Awtoritajiet Ċentrali għall-komunikazzjoni ma' Awtoritajiet Ċentrali oħra**

Il-lingwi aċċettati mill-Awtorità Ċentrali għal skopijiet ta' komunikazzjoni ma' Awtoritajiet Ċentrali oħra msemmija fl-Artikolu 59 huma l-Grieg u l-Ingliz.

L-aħħar aġġornament: 17/09/2019

Il-verżjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-orijinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.